



**MALTA**

**Fil-Qorti tal-Magistrati (Malta)  
Magistrat  
Dr.Gabriella Vella B.A., LL.D.**

**Rikors Nru. 447/09VG**

**Motherwell Bridge Malta Limited**

**Vs**

**C&F Building Contractors Limited**

**Illum 21 ta' Jannar 2016**

**Il-Qorti,**

Rat ir-Rikors ipprezentat mis-socjetà Motherwell Bridge Malta Limited fit-13 ta' Novembru 2009 permezz ta' liema titlob li s-socjetà C&F Building Contractors Limited tigi kkundannata thallasha s-somma ta' tlett elef tmien mija tnejn u erbghin Euro u hdax-il centezmu (€3,842.11) rapprezentanti bilanc cert, likwidu u dovut ghal servizzi rezi lilha f'Lulju 2008 u Awwissu 2008, skond fatturi mibghuta lilha u skond kif jirrizulta mir-rendikont anness mar-Rikors markat Dok. "MB1", bl-imghax legali dekoribbli mid-data ta' l-ittra ufficjali bin-Numru 1336/09 sad-data ta' l-effettiv pagament u l-ispejjez, inkluzi dawk relattivi ghall-ittra ufficjali bin-Numru 1336/09, kontra s-socjetà C&F Building Contractors Limited;

Rat id-dokumenti annessi mar-Rikors promotur a fol. 2 sa' 25 tal-process;

Rat ir-Risposta tas-socjetà konvenuta permezz ta' liema teccepixxi li: (i) preliminarjament, hija giet indikata hazin fir-Rikors promotur billi jisimha C&F Building Contractors Limited u ghalhekk jehtieg li ssir il-korrezzjoni opportuna; u (ii) fil-mertu, ghalkemm huwa minnu li hemm bilanc dovut lis-socjetà attrici, l-ammont mitlub huwa eccessiv u b'hekk l-ammont dovut ghandu jigi likwidat mill-Qorti, okkorrendo bl-opra ta' Periti nominandi;

Semghet ix-xhieda ta' Stephen Fenech, Financial Comptroller tas-socjetà attrici, moghtija waqt is-seduta ta' l-4 ta' Frar 2010<sup>1</sup> u x-xhieda ta' Jeffrey Felice, Operations Manager mas-socjetà attrici, moghtija waqt is-seduta ta' l-10 ta' Gunju

---

<sup>1</sup> Fol. 36 u 37 tal-process.

2010<sup>2</sup> u rat id-dokument esebit minnu bhala Dok. "JF1" a fol. 39 sa' 49 tal-process, semghet ix-xhieda ta' Frank Schembri, Direttur tas-socjetà konvenuta, moghtija waqt is-seduti tad-29 ta' Novembru 2010<sup>3</sup> u tas-7 ta' Frar 2011<sup>4</sup> u rat id-dokument, ossia Credit Note ghall-ammont ta' €2,460.68, esebita mis-socjetà attrici permezz ta' Nota pprezentata fil-15 ta' Frar 2011 a fol. 61 u 62 tal-process;

Rat li b'Digriet moghti fl-14 ta' Dicembru 2011 l-istadju tal-provi tas-socjetà konvenuta gie dikjarat maghluq<sup>5</sup>;

Rat l-atti kollha tal-kawza;

### **Ikkunsidrat:**

Bil-proceduri odjerni s-socjetà attrici titlob li s-socjetà konvenuta tigi kkundannata thallasha s-somma ta' €3,842.11 rapprezentanti bilanc cert, likwidu u dovut mill-imsemmija socjetà ghal servizzi rezi lilha f'Lulju 2008 u f'Awwissu 2008, u dan skond fatturi mibghuta lilha. Is-socjetà konvenuta tilqa' ghat-talba attrici bl-eccezzjoni li ghad illi tammetti li huwa minnha dovut bilanc lill-imsemmija socjetà, l-ammont mitlub huwa eccessiv u ghalhekk il-bilanc attwalment dovut ghandu jigi likwidat mill-Qorti okkorrendo bl-opra ta' Periti nominandi. Fir-Risposta taghha s-socjetà konvenuta eccepjet ukoll illi hija giet indikata hazin fir-Rikors promotur in kwantu jisimha C&F Building Contractors Limited u osservat li jehtieg issir il-korrezzjoni opportuna. Din il-kwistjoni giet indirizzata permezz ta' Digriet moghti fl-4 ta' Frar 2010<sup>6</sup> fejn il-Qorti ordnat li isem is-socjetà konvenuta jigi korrett minn C&F Contractors Limited ghal C&F Building Contractors Limited. B'hekk jifdal issa li t-talba attrici tigi kkunsidrata fid-dawl ta' l-eccezzjoni fil-mertu sollevata mis-socjetà konvenuta.

Mill-provi prodotti mis-socjetà attrici u senjatament mix-xhieda ta' Jeffrey Felice moghtija waqt is-seduta ta' l-10 ta' Gunju 2010<sup>7</sup> u mid-dokumenti esebiti minnu markati Dok. "JF1" a fol. 39 sa' 49 tal-process u mid-dokumenti annessi mar-Rikors promotur a fol. 2 sa' 25 tal-process, jirrizulta li:

- B' e-mail datata 6 ta' Gunju 2008<sup>8</sup> is-socjetà attrici tat stima lill-Perit Edward Magro, il-Perit tas-socjetà konvenuta, ghal *hire of stud welding equipment*;
- Minn din l-e-mail jirrizulta li l-istima kienet tipprovdi s-segweni - *hire of stud welding equipment unit with operator on 8hrs/day basis, overtime and works on Sundays and public holidays are not covered by this rate. Grinding and marking of beams are excluded from our scope of works. Studs and ceramic shrouds are to be supplied from your stock. 125Amp supply is to be sourced from mains; supply from generator is not acceptable. Works are to be carried out at*

---

<sup>2</sup> Fol. 50 sa' 53 tal-process.

<sup>3</sup> Fol. 56 u 57 tal-process.

<sup>4</sup> Fol. 59 u 60 tal-process.

<sup>5</sup> Fol. 66 tal-process.

<sup>6</sup> Fol. 35 tal-process.

<sup>7</sup> Fol. 50 sa' 53 tal-process.

<sup>8</sup> Fol. 44 tal-process.

- ground level and at your premises in Hal Far. Rate: Euro 395.00 per day excluding VAT. Payment terms: On completion. Availability: One week notice;*
- *B'e-mail datata 9 ta' Gunju 2008<sup>9</sup> il-Perit Magro talab ghal stima ohra if works had to be carried out on site using mains supply. 80% of the building is just 1 storey high with the rest being 2 storeys. Also some 40% of the work will be done just 0.75m to 1m above the ground as part of the structure has an elevated ground floor;*
  - *B'e-mail datata 2 ta' Lulju 2008<sup>10</sup> is-socjetà attrici tat is-segweni stima ghat-talba tal-Perit Magro: hire of stud welding equipment unit with operator on 8hrs/day basis, overtime and works on Sundays and public holidays are not covered by this rate. Grinding and marking of beams are excluded from our scope of works. Studs and ceramic shrouds are to be supplied from your stock. Lifting equipment, props and other material required to make the site a safe working place is the scope of your good selves. Shear stud welding unit will be delivered and returned back to our stores on daily basis. Should operator is required on over the eight (8) hours of the normal working hours, MBM are to be notified 24hrs in advance. An assistant is required to the operator and rate is attached. It is also possible to supply an assistant to our operator from your work force at site. Rate: Euro 428.00 per day (8hrs) excluding VAT. Assistance Rate: Euro 185.00 per day (8hrs) excluding VAT. Payment Terms: On weekly payment and due on the date of issue of invoice. Availability: One week notice. Commencement: On receiving an official Purchase Order;*
  - *Ghalkemm is-socjetà attrici qatt ma rceviet official Purchase Order minghand is-socjetà konvenuta, in segwitu ghall-email tat-2 ta' Lulju 2008 is-servizz mehtieg beda jigi pprovdut peress illi x-xoghol kien urgenti u fil-fatt ix-xoghol intemm;*
  - *Minhabba l-urgenza tax-xoghol is-servizz beda jinghata anke bl-overtime u fil-public holidays kif jidher mit-time sheets esebiti mar-Rikors promotur;*
  - *Ix-xoghol gie kkompletat u nhargu zewg fatturi versu s-socjetà konvenuta, whada ghall-valur komplessiv ta' €3,506.96, bil-VAT inkluza, ghal servizzi rezi fit-3 ta' Lulju 2008, 5 ta' Lulju 2008, 12 ta' Lulju 2008, 13 ta' Lulju 2008 u 14 ta' Lulju 2008<sup>11</sup>, u ohra ghall-valur komplessiv ta' €2,795.83, bil-VAT inkluza, ghal servizzi rezi fit-23 ta' Lulju 2008, 24 ta' Lulju 2008, 31 ta' Lulju 2008 u l-1 ta' Awwissu 2008<sup>12</sup>;*
  - *Dawn il-fatturi nhargu a bazi tar-rati moghtija fl-e-mail datata 2 ta' Lulju 2008;*
  - *Wara ilment da parte tas-socjetà konvenuta li l-ammonti gew gholjin wisq, is-socjetà attrici tatha skont komplessiv ta' €2,460.68<sup>13</sup> - essenzjalment inqatghet ir-rata ta' l-assistance labour<sup>14</sup> - b'dana ghalhekk li l-ammont komplessiv rivedut gie ta' €3,256.00 bil-VAT eskluza<sup>15</sup>;*
  - *Minkejja tali skont is-socjetà konvenuta baqghet ma hallsitx l-ammont pretiz mis-socjetà attrici li eventwalment istitwiet il-proceduri odjerni ghall-hlas tas-somma ta' €3,842.11, li hija s-somma ta' €3,256.00 bil-VAT inkluza.*

---

<sup>9</sup> Fol. 44 tal-process.

<sup>10</sup> Fol. 47 tal-process.

<sup>11</sup> Fol. 3 tal-process.

<sup>12</sup> Fol. 17 tal-process.

<sup>13</sup> Vide *Credit Note* datata 27 ta' Settembru 2008 a fol. 62 tal-process.

<sup>14</sup> Vide xhieda Jeffrey Felice moghtija waqt is-seduta ta' l-10 ta' Gunju 2010, a fol. 50 sa' 53 tal-process.

<sup>15</sup> Vide e-mail datata 10 ta' Ottubru 2008 a fol. 39 tal-process.

Kif già iktar 'l fuq osservat is-socjetà konvenuta tilqa' ghat-talba attrici bl-eccezzjoni li ghad illi tammetti li hemm ammont bilancjali dovut lis-socjetà attrici tikkontendi li l-ammont mitlub mill-imsemmija socjetà huwa eccessiv. Nonostante tali eccezzjoni fix-xhieda li ta waqt is-seduti tad-29 ta' Novembru 2010 u tas-7 ta' Frar 2011 Frank Schembri, Direttur tas-socjetà konvenuta, jipprospetta sitwazzjoni kemm xejn differenti. Filwaqt li jishaqq li fil-fehma tieghu l-ammont originarjament pretiz mis-socjetà attrici, ossia s-somma komplessiva ta' €6,302.79, bil-VAT inkluza, kien eccessiv ghaliex is-servizz minnha mehtieg seta' fil-fehma tieghu jsir fi zmien jumejn jew tlieta, jikkontendi li huwa kien ghadha pagament lis-socjetà attrici ta' dak li skontu kien lilha dovut mis-socjetà tieghu. F'tali rigward waqt is-seduta tad-29 ta' Novembru 2010 Frank Schembri ddikjara *b'kollox kien hemm madwar mitejn stud li kellha tigi weldjata u ma kienx hemm bzonn ta' aktar minn jumejn xoghol. Billi kien hemm bzonn ix-xoghol mgħaggel ma konniex fthemna fuq prezz izda huma accettaw li jagħmlu x-xoghol, is-socjetà bagħtet zewgt irgiel li damu jumejn biex għamlu dan ix-xoghol illi jiena tlabthom. Meta però jiena rcevejt il-kont, jiena rajtu għoli wisq u fil-fatt deherli li dan gie jsiwa xi erba' darbiet aktar milli suppost. Wara li rcevejt il-kont, jien xorta għaddejt ammont lis-socjetà attrici u l-ammont kien fil-figura ta' dak li jiena deherli haqqa li tithallas tax-xoghol li għamlet.* In ri-exami waqt is-seduta tas-7 ta' Frar 2011 Frank Schembri rega' tenna li *jiena niftakar li konna rcevejna l-kont minghand is-socjetà attrici u rajtu kont kbir, kont għedt lin-nies tiegħi biex jghaddulhom pagament izda ma nistax niftakar bl-ezatt kemm kien dan il-pagament.*

Fil-fehma tal-Qorti dak li qed jimplika Frank Schembri huwa li s-socjetà attrici tinsab pjenament imħallsa għax-xogħol illi għamlet, implikazzjoni din li tmur għal kollox kontra l-eccezzjoni fil-mertu kif sollevata mis-socjetà konvenuta. Apparte din id-divergenza bejn l-eccezzjoni sollevata u x-xhieda ta' Frank Schembri, l-istess Frank Schembri ma huwiex affattu kredibbli f'dak minnu affermat.

Jibda biex jingħad illi kuntrarjament għal dak affermat minn Schembri, bejn is-socjetà attrici u s-socjetà konvenuta kien hemm arrangament dwar rati hekk kif jixhdu l-e-mails tad-9 ta' Gunju 2008 u tat-2 ta' Lulju 2008 u bhala fatt is-socjetà attrici bdiet tippresta s-servizz minnha mitlub *on site* in segwitu għall-e-mail tat-2 ta' Lulju 2008. Ghalkemm Frank Schembri jikkontendi li x-xogħol dam għaddej jumejn biss, *it-time sheets* tas-socjetà attrici u l-fatturi mahruga minnha jghidu mod iehor. Is-socjetà konvenuta ma ressqet l-ebda prova ohra biex tikkorobora dak affermat minn Frank Schembri u xxejjen *it-time sheets* tas-socjetà attrici. In effetti għal raguni li taf hi biss is-socjetà konvenuta ma ressqitx iktar provi u wara numru ta' differimenti konnessi għal tali skop, l-istadju tal-provi tagħha gie dikjarat magħluq b'Digriet mogħti fl-14 ta' Dicembru 2011. Is-socjetà konvenuta lanqas ma ressqet ebda prova tal-pagament lis-socjetà attrici allegat minn Frank Schembri li skontu addirittura kien pagament fil-figura ta' dak deherlu haqqa li tithallas tax-xogħol li għamlet, ossia pagament a saldu. L-unika prova li tirrizulta fir-rigward tat-tnaqqis tal-figura originali hija l-Credit Note għall-valur ta' €2,460.68 esebita mis-socjetà attrici stess li thalli bilanc favur is-socjetà attrici, dwar liema bilanc ma tressqet l-ebda prova kuntrarja sodisfacenti, ta' €3,256.00, eskluza l-VAT.

Fil-fehma tal-Qorti għalhekk filwaqt illi s-socjetà attrici rnexxielha tipprova b'mod sodisfacenti li s-socjetà konvenuta hija debitrice tagħha fl-ammont, bil-VAT inkluza,

ta' €3,842.11, l-istess imsemmija socjetà konvenuta ma ressqet l-ebda prova sodisfacenti li l-ammont pretiz u mitlub huwa eccessiv.

Ghal dawn ir-ragunijiet il-Qorti taqta' u tiddeciedi billi filwaqt li tichad l-eccezzjoni fil-mertu sollevata mis-socjetà konvenuta, tilqa' t-talba attrici u tikkundanna lis-socjetà konvenuta thallas lis-socjetà attrici s-somma ta' €3,842.11, bl-imghax legali dekoribbli mill-21 ta' Marzu 2009, id-data tan-notifika ta' l-ittra ufficjali bin-Numru 1336/09, sad-data ta' l-effettiv pagament.

L-ispejjez ta' dawn il-proceduri u dawk relatati ma' l-ittra ufficjali bin-Numru 1336/09 jiqghu a karigu tas-socjetà konvenuta.

**MAGISTRAT**

**DEPUTAT REGISTRATUR**